



ڈاکٹر صدیق جاوید

بسم الله الرحمن الرحيم
الحمد لله رب العالمين
والصلاة والسلام على سيدنا محمد
الذي بعث في طينتنا نبيًا ربيًّا
مباركًا طيبًا غفر الله له ولوالديه
الذين هم خير البرية

الحمد لله الذي جعل في كتابه
الذي هو الكتاب العظيم
الذي هو القرآن العظيم
الذي هو الكتاب المبين
الذي هو الكتاب الحكيم
الذي هو الكتاب العظيم
الذي هو الكتاب المبين
الذي هو الكتاب الحكيم

مضامين اقبال

کامرانی مطالعہ

بسم الله الرحمن الرحيم
الحمد لله رب العالمين
والصلاة والسلام على سيدنا محمد
الذي بعث في طينتنا نبيًا ربيًّا
مباركًا طيبًا غفر الله له ولوالديه
الذين هم خير البرية

بسم الله الرحمن الرحيم
الحمد لله رب العالمين
والصلاة والسلام على سيدنا محمد
الذي بعث في طينتنا نبيًا ربيًّا
مباركًا طيبًا غفر الله له ولوالديه
الذين هم خير البرية

اقبالیات میں ایک اہم بحث یہ چلی آ رہی ہے کہ اقبال شاعر ہے یا فلسفی؟ اگر بیک وقت اس کی دونوں حیثیتیں ہیں تو ہم اسے فلسفی شاعر کہیں یا شاعر فلسفی؟ اس بحث کے شرکاء کی اکثریت اس نتیجہ پر متفق نظر آتی ہے کہ وہ فلسفی شاعر تھے اس کی بنا پر اس امر سے ہوتی ہے کہ اقبال نے دنیا کے اکثر فلسفی شعرا کی طرح نظم کے ساتھ ساتھ نثر کو بھی اپنی فکر کے اظہار کا ذریعہ بنایا ہے۔ اکثر دیکھا گیا ہے کہ ایسے شعرا کے نثری مضامین اور مکاتیب وغیرہ ان کی منظومات کی تفسیر میں اور مدلل حواشی ہوتے ہیں۔

علامہ اقبال کا سب سے پہلا مضمون:

'The Doctrine of Absolute Unity as Expounded' by Abdul Karim al-Jilani

رسالہ 'انڈین ایسیٹی کیوری' بمبئی کے شمارہ ستمبر ۱۹۰۰ء میں شائع ہوا۔ اس مضمون کی ایک اہمیت یہ بھی ہے کہ اس مضمون کا ایک تراجم اقبال نے اپنے پی۔ ایچ۔ ڈی کے مقالہ میں شامل کیا۔

اسی طرح اقبال کا مضمون (مطبوعہ مخزن جنوری ۱۹۰۲ء) بعنوان 'بچوں کی تعلیم و تربیت'، بظاہر یہ عنوان عام اور پامال ہے لیکن بغور مطالعہ کے بعد اسے اقبال کے فکر کا نقطہ آغاز قرار دیا جاسکتا ہے۔ اسی طرح اقبال کی پہلی کتاب ۱۹۰۴ء میں 'علم ال اقتصاد' کے نام سے شائع ہوئی۔ اس کا بھی وقتِ نظر سے مطالعہ کیا جائے تو اس تصنیف میں اقبال کے خدائی افکار کی بنیادیں تماشاً کی جاسکتی ہیں۔

ان تجزیروں کے علاوہ ۱۹۱۴ء (گویا اسرارِ خودی کی تخلیق) تک اقبال کے قابل ذکر مقالات کی ترتیب اور

تاریخ اشاعت حسب ذیل ہے:

- ۱۔ قومی زندگی : مخزن اکتوبر ۱۹۰۴ء و مارچ ۱۹۰۵ء
- ۲۔ دو خط بنام ایڈیٹر وطن لاہور ۱۹۰۵ء
- ۳۔ The Development of Metaphysics in Persia 1908.
- ۴۔ خلافتِ اسلامیہ (ترجمہ) ۱۹۰۸ء Political thought in Islam
- ۵۔ Islam as a Moral and Political Ideal 1909
- ۶۔ Muslim Community (a sociological study 1910)

یہاں متذکرہ مقالات کے انفرادی جائزے کے بجا سنان کا مجموعی مطالعہ کیا جائے گا۔ اس کی بڑی وجہ یہ ہے کہ "قومی زندگی" میں مسبق کے مقالے (بچوں کی تعلیم و تربیت) اور "علم الاقتصاد" میں اقبال کے جو عسکرانی خیالات بالواسطہ اور ضمنی طور پر بیان ہوئے ہیں، وہ "قومی زندگی" میں باقاعدہ موضوع بحث کی حیثیت اختیار کر جاتے ہیں۔ اسی طرح دوسرے مقالات میں بھی کم و بیش یہی عمرانی مسائل زیر بحث آتے ہیں۔

ہندوستان میں انیسویں صدی کے نصف آخر میں قومی ترقی کا مسئلہ اہل فکر و نظر کی خصوصی توجہ کا مرکز بن گیا اور عام طور پر ترقی کو معاشرتی اصلاح سے وابستہ خیال کیا جاتا تھا۔ البتہ نسبتاً وسیع النظر اور مرگم مصلحین کی کوششیں سماجی و معاشرتی اور تعلیمی و تجارتی اصلاحات کا بھی اظہار کرتی ہیں۔

انیسویں صدی کے آخر اور بیسویں صدی کے آغاز میں برصغیر کا تعلیم یافتہ طبقہ جدید تعلیم اور جدید ذرائع و وسائل کے اثرات کی وجہ سے مغربی اقوام کی تیز رفتار علمی اور تمدنی ترقیوں کو کچھ شہرت دیکھ رہا تھا۔ ان میں سے چند باشندوں اور اہل بعثت دردمند افراد نے جب مغرب کی ان علمی اور تمدنی ترقیوں کے نتائج و مہلکات کا تاریخی شعور کی روشنی میں وقتِ نظر سے جائزہ لیا تو انہیں اپنی قومی زندگی کا وجود خطرے میں نظر آیا بلکہ قوم کی بقا بھی مخدوش اور مشکوک دکھائی دی۔

اس صورت حال کے پیش نظر قومی تحفظ کے لیے مختلف لوگوں نے مختلف تدابیر اور تہا ویر پیش کیں۔ بن میں عام طور پر اصلاحِ معاشرت کی تحریک، حصولِ تعلیم کے لیے اداروں کا قیام اور سیاسی حقوق و مراعات کے لیے سیاسی و نیم سیاسی جماعتوں کی تنظیم کو انقلابی قدم سمجھا گیا مگر اقبال نے اپنی علمی بصیرت اور تاریخی شعور کے بدولت قومی بقا اور اس کے ضمن میں قدرت کے نظام اور اس کے اصولوں کو سمجھنے کی کوشش کی۔ اقبال فلسفہ، تاریخ، ادب، مذہب اور اس حوالے سے سماجیات اور عرفانیات کے ایک ذریعہ طالب علم تھے۔ انہوں نے تہذیبوں اور قوموں کے طر و سوج و زوال کے تاریخی مطالعے سے ان اسباب کا سراغ لگانے کی کوشش کی جو قدیم قوموں اور تہذیبوں کی ہلاکت کا باعث بنے۔

اس تنازع میں اقبال کی نظر ڈارون کے نظریہ "تنازع لہبنا" پر آکر ٹھہرتی ہے۔ اقبال نے اس نظریے کی علمی صداقت اور عالمگیریت کو ذہنی اور عقلی سطح پر قبول کر لیا تھا۔ جب بھی ضرورت ہوتی ہے، وہ اسی نظریے کے حوالے سے افراد قوموں اور تہذیبوں کی بقا و فنا کا جائزہ لیتے ہیں۔ انہوں نے علم الاقتصاد میں انسانی ارتقا کا تذکرہ کرتے ہوئے بھی اسی نظریے کو حوالہ بنایا تھا۔ اقبال اپنے مضمون "قومی زندگی" میں "تنازع لہبنا" کے اصول کو قوموں پر منطبق کرنے ہوئے لکھتے ہیں:

"واقعات عالم کے مشابہ سے سے حکما اس نتیجے پر پہنچے ہیں کہ زندگی کی مختلف صورتوں یعنی انسانوں، حیوانوں، پودوں وغیرہ میں ایک قسم کی جنگ جاری رہتی ہے..... اس کوشش کوشح جہات میں کامیاب ہونے کے لیے ہر طبقہ زندگی معروف رہتا ہے لیکن فتح صرف اسی طبقے کو حاصل ہوتی ہے جس میں رہنے کی قابلیت ہو یعنی جس نے زندگی کے متغیر حالات سے موافقت پیدا کر لی ہو..... صدہا قومیں پیدا ہوئیں، پھلئیں پھولئیں اور آخر کار اس اہل قانون کے عمل سے متاثر ہو کر خاک میں مل گئیں۔"

اس قانون سے اقبال نے یہ نکتہ اخذ کیا ہے کہ کامیابی میں مسلسل ارتقا کا عمل جاری ہے۔ وہ کہتے ہیں

"اب نہ نہ ایک بڑے انقلاب سے گزر چکا ہے۔ اب صحافی ہستی میں انفرادی کی فتح و کامیابی کا انحصار تلوار اور افرادی طاقت پر نہیں رہا۔ اس کی جگہ علم اور ایجادات کی روز افزوں ترقیوں نے لے لی ہے۔ اب وہی اقوام غلبہ اور تسلط حاصل کر رہی ہیں جو با زندگی بچیں گی، جو کوشش کوشح جہات میں نئے دوسٹل پر دسترس رکھتی ہوں گی۔ اس قانون کے مطابق اقوام و ملل کی طرح دوسرے تہذیبی مظاہر اور عناصر معدوم ہو جاتے ہیں۔ مثلاً کئی زبانوں کی "قوت کارا" اس قانون کا عمل ہے۔"

حتیٰ کہ "سیکڑوں مذاہب دنیا میں پیدا ہوئے۔ بڑے بچھوڑے پھلے اور آخر کار مٹ گئے، کیوں؟ اس کی وجہ یہی ہے کہ انسان کے عقلی ارتقا کے ساتھ ساتھ جدید ضروریات پیدا ہوتی گئیں..... جن کو ان مذاہب کے اصول پورا نہ کر سکے۔ یہی سبب ہے کہ اہل مذہب کو وقتاً فوقتاً نئے نئے علم کا ایجاد کرنے کی ضرورت پیش آتی رہی جن کے اصول کی رو سے انہوں نے اپنے اپنے

مذاہب کو پرکھا اور ان کی تعلیم کو ایسی صورت میں پیش کرنے کی کوشش کی جو
 عملی اور روحانی زندگی میں انسان کی راہ نہا ہو سکے۔
 'ملتِ بیضا پر ایک عمرانی نظر' علامہ اقبال کا ایک مشہور خطبہ ہے جو دسمبر ۱۹۱۹ء کو انہوں نے سرسبھی
 ہل علی گڑھ میں دیا تھا۔

یہ خطبہ اقبال نے بڑے خطیبانہ انداز میں پیش کیا ہے، وہ یہاں بھی ڈارون کے اصول ارتقا سے متاثر
 دکھائی دیتے ہیں۔ کہتے ہیں کہ تاریخ شاہد ہے کہ انسانی ارتقا کے دوران قومیں، سلطنتیں اور تمدنیں نیست و نابود
 ہو گئیں۔ کیونکہ:

'قدرت کی قوتوں کی نظروں میں نہ افراد کی وقعت ہے نہ اقوام کی منزلت
 اس کے اہل قوانین برابر اپنا عمل کیے جا رہے ہیں۔۔۔۔۔' اللہ

مگر یہ انسان کی عظمت ہے کہ وہ ایک کمزور مخلوق ہوتے ہوئے بھی قدرت کے روح فرسا مخابر اور
 حوصلہ شکن حالات کے مقابل انسانی ارتقا کے لیے کوشاں رہا۔ اس سے اقبال کی آزادانہ فکر کا اندازہ ہوتا ہے
 انہوں نے ڈارون کے نظریہ ارتقا سے بے حد متاثر ہونے کے باوجود اس نظریہ کے میکا کی پہلو کو نظر انداز نہیں کیا۔
 'قومی زندگی' میں اقبال نے سوال اٹھایا تھا:

'کیا قوم کی زندگی قوم کے اختیار میں ہے یا پودوں اور حیوانوں کی طرح
 افراد انسانی کی زندگی بھی قوائے قدرت کے غیر اختیاری عمل پر منحصر ہے؟ اگر چہ
 زندگی کی اصلیت مخلوقات کی صورت میں وہی ہے، تاہم انسان اپنی عقل و ارادہ
 کی وجہ سے۔۔۔۔۔ قدرت کے قوانین کو معلوم کر کے ان سے فائدہ اٹھا سکتا
 ہے اور اپنے ارتقا کے رخ کو متعین کر سکتا ہے۔' اللہ

بہر حال اقبال کے نزدیک ڈارون کے قانون انتخابِ فطری نے انسان کو تاریخی شعور بخشا ہے۔ اس قانون کی
 معنویت پر گہری نظر اور ڈارون کے دہشتان کے فلسفیوں کے حیاتِ اجتماعی کے ایسے ہی اہم حقائق کی دریافت سے

'مدنی زندگی کے عمرانی، اخلاقی، اقتصادی اور سیاسی پہلوؤں کے متعلق
 انسان کے تصور میں ایک انقلابِ عظیم پیدا ہونے کی صورت لکل آئی۔' اللہ

لہذا ان تصورات کو راہ نہا بنا کر انسان نے تمدنی ارتقا کی منازل طے کیں۔ اس تمدنی جہدِ لبثقا میں دوسری اقوام کے
 مقابل مسلمان خاطر خواہ طاقت اور صلاحیت کے باک نہیں یا نہیں؟ اقبال نے اس سوال پر غور کیا ہے، کیونکہ اس سوال
 کے جواب سے ہندوستان کے مسلمانوں کی قومی ہستی کے استحکام کا تصور قائم ہوگا۔ اقبال 'قومی زندگی' میں جاہل کے

صنعتی انقلاب اور تمدنی ترقی کو اقوام ہند کے لیے نمونہ قرار دیتے ہوئے مسلمانوں کے منفعیل رویے کے بارے میں لکھتے ہیں:

’اقوام ہند میں سے ہمارے بھائیوں نے اس (ترقی کے) راز کو کسی قدر سمجھا ہے۔۔۔۔۔ اس واسطے یقیناً ان کے سامنے ترقی کا ایک وسیع میدان ہے لیکن تجھے افسوس سے کہنا پڑتا ہے کہ اگر اس اعتبار سے مسلمانوں کو دیکھا جائے تو ان کی حالت نہایت مخدوش نظر آتی ہے۔ یہ بد قسمت قوم حکومت کو بھیٹتی ہے، صنعت کو بھیٹتی ہے، تجارت کو بھیٹتی ہے۔ اب وقت کے تقاضوں سے غافل اور افلاس کی تیز تلوار سے مجروح ہو کر ایک بے معنی توکل کا عرصہ تک کھڑی ہے اور باقی تو خیر، ابھی تک ان کے مذہبی نزاعوں کا ہی فیصلہ نہیں ہوا۔‘

کسی قوم کی معاشی خوشحالی اور اقتصادی ترقی محض ایک مادی مسئلہ نہیں ہے اور نہ صرف قومی عزت و وقار کا مسئلہ ہے بلکہ قومی بقا کا مسئلہ ہے۔ لہذا معاشی بد حالی اور افلاس جس طرح ایک فرد کے اعصاب کو مضطرب کرتا ہے اسی طرح عمرانی نظام کو درہم برہم کر کے جرائم کا جواز فراہم کرتا ہے۔ وہ الگ عمرانی مسائل ہیں اور انہیں عمرانیات میں معاشرتی امر اضطراری دیا گیا ہے مگر یہ قائم بالذات حقیقت ہے کہ تمدنی تقاضوں سے تغافل برتنے کا عمل قوم کے مستقبل کو تار یک بناتا ہے۔ لہذا نئی نسل کی تولید، اس کی تعلیم و تربیت اور پرورش کا مطلب ہے کہ تمدنی تقاضوں سے باخبر قوم کا قانون بقا سے انرا قویہ کا احترام کرتی ہے۔ اس لیے ایسی قوم کا تسلسل جراثیم برقرار رہتا ہے۔ گویا عمرانی انذار اور تقاضوں کے مطابق پرورش پانے والی اقوام کی نئی نسل پر ان کی قومی بقا کا انحصار ہے۔ یہ ایک ایسی حقیقت ہے جسے مختلف علوم نے ثابت کیا ہے۔ مثلاً ’علم الاقتصاد‘ میں اقبال نے ایک جگہ لکھا ہے:

’انسان کی آبادی دن بدن بڑھتی جاتی ہے اور تہذیب و تمدن کی ترقی کے ساتھ اس کی ضروریات بھی بڑھتی جاتی ہیں لہذا اگر وہ صرف قدرتی امانت کی پیدائش کے بھروسہ پر رہتا اور اپنی روزانہ ضروریات کے پورا کرنے کی نئی نئی راہیں نہ نکالتا یا بالفاظ دیگر دیگر لوگوں کو کہ اپنی عقل کے زور سے قانونِ تغلیل حاصل کے اثر کا مقابلہ نہ کرتا تو اس امن و آسائش میں اتمام درجہ کا خلل پیدا ہوتا بلکہ اس کی نسل کا بقا ہی محل ہوجاتا۔‘

اقبال نے قومی ہستی کے تسلسل کے لیے نئی نسلوں کی بہبودی کو ایک تاریخی تقاضا قرار دیا ہے۔ وہ
”قومی زندگی“ کے آغاز میں لکھتے ہیں:

”قوموں کی تاریخ میں یہ ایک بڑا نازک وقت ہے جو اس بات کا متقاضی
ہے کہ ہر قوم نہ صرف اپنی موجودہ حالت پر غور کرے بلکہ اگر اسے اقوامِ عالم
کے دفتر میں اپنا نام قائم رکھنا ہے تو اپنی آئندہ نسلوں کی بہبودی کو بھی ایک
موجودہ و اہم تصور کرے اور ایسا طریق عمل اختیار کرے جس کے احاطہ اثر
میں اس کے اخلاف کا تمدن بھی شامل ہو۔“

اقبال اس کی وجہ یہ بتاتے ہیں کہ اب معروضی حالات بدل گئے ہیں نئے تمدنی تقاضے اور ضروریات
میں تغیر آ گیا ہے۔ لہذا جدید علوم و فنون کے انساب کے بغیر کوئی قوم نہ خود ترقی یافتہ اقوام کا مقابلہ کر سکتی ہے
اور نہ اس کی آئندہ نسلیں زندگی کی کشمکش میں کامیاب ہو سکتی ہیں۔ بریفناٹ نے یہی تشکیلِ انسانیت
میں لکھا ہے:

”جس طرح ہم گزشتہ نسلوں کی پیداوار میں اسی طرح ہم نسلِ انسانی
کے آئندہ ارتقا کے معیار بھی ہیں۔ جس طرح ماضی کا یہ وظیفہ تھا کہ ہمیں وہ کچھ دینا
دے جو ہم ہیں، اسی طرح مستقبل بھی ہمارے وجود اور عمل پر منحصر ہے۔“

اقبال نے ملتِ سینٹیا پر ایک عمرانی نظر میں زیرِ نظر مسئلہ کا بڑی گہری نظر سے جائزہ لیا ہے۔ کیونکہ
ان کے نزدیک اس مسئلہ کو نظر انداز کر کے تمدنی، اعلیٰ اور سیاسی اصلاح کی کوئی کوشش بار آور نہیں
ہو سکتی۔ اس کی وجہ یہ ہے کہ ہنگامی اغراض کے پیشِ نظر جو لائحہ عمل مرتب کیا جاتا ہے، وہ دور رس اثرات کا
حامل نہیں ہوتا اور بسا اوقات رو بہ عمل آنے سے پیشتر ہی منتشر ہو جاتا ہے۔ اقبال نے اس خطبہ میں ایک
ایسی خیال انگیز بات پیش کی ہے جس کو عمرانی فکر و عمل کا محور قرار دینا چاہیے۔ ان کے مطابق:

”..... یہ خیال کہ..... (قوم) اپنے افراد کا عنصر ایک مجموعہ ہے،

اصولاً غلط ہے..... اس کی ماہیت پر اگر نظر غائر ڈالی جائے تو معلوم ہوگا

کہ یہ غیر محدود اور لامتناہی ہے، اس لیے کہ اس کے اجزائے ترکیبی میں

وہ کثیر التعداد آنے والی نسلیں بھی شامل ہیں جو اگرچہ عمرانی حدِ نظر کے فوری

منہتا کے پرلی طرف واقع ہیں لیکن ایک زندہ جماعت کا سب سے زیادہ اہم

جزو ممتصّر ہونے کے قابل ہیں۔ علم الحیات کے اکتشافاتِ جدیدہ نے اس

حقیقت کے چہرہ پر سے پردہ اٹھایا ہے کہ کامیاب حیوانی جماعتوں کا حال ہمیشہ استقبال کے تابع ہوتا ہے۔ موجودہ افراد کی خوردی یا اغراض ان غیر محدود اور نامشہود افراد کی اغراض کے تابع بلکہ ان پر نثار کر دی جاتی ہیں جو نسل بالبعد پندرہ سچ ظاہر ہوتے رہتے ہیں۔

یہ اقتباس بہت گہری غرائی معنویت کا حامل ہے۔ اس کا مطلب ہے کہ قوموں کے سماجی، تمدنی اور تمدنی مقاصد بالفاظ دیگر غرائی نصب العین ان کے رویے اور طرز عمل یا اسلوب زیست کا تعین کرتا ہے۔ کیونکہ اسی نصب العین پر ہی کسی قوم کے تسلسل حیات کا دار و مدار ہوتا ہے۔ اقبال نے اس رمز کو بڑے عمدہ الفاظ میں ادا کیا ہے۔ وہ لکھتے ہیں:

اگر فرد سے دیکھا جائے تو اقوام کے لیے سب سے زیادہ متم بالشان عقدہ فقط یہ عقدہ ہے (خواہ اس کی نوعیت تمدنی قرار دی جائے خواہ اقتصادی خواہ سیاسی) کہ قومی ہستی کا سلسلہ بلا انقطاع کس طرح قائم رکھا جائے۔

مٹنے یا معدوم ہونے کے خیال سے قومیں بھی ویسی ہی خائف ہیں جیسے افراد۔ معاصرتی ایک عالمگیر اور اہل قانون ہے۔ اسے افراد یا اقوام کی خواہشات سے سروکار نہیں ہوتا اقبال نے "قومی زندگی" میں بڑا معنی خیز سوال اٹھایا ہے۔ ان کے مطابق، ہو سکتا ہے، کسی قوم کے افراد کے دلوں میں یہ خیال پیدا ہو کہ وہ قوم کی آئندہ بہبودی یا بقا کے لیے اپنا آرام و سکون یا زندگی کیوں قربان کریں؟ اقبال لکھتے ہیں کہ:

..... (اس) کا کوئی عقلی جواب ہمارے پاس نہیں ہے لیکن اس خطرناک شبہ کے وقت مذہب اپنی دستگیری کرتا ہے اور ہمیں بتاتا ہے کہ ایثار یعنی اوروں کے نفع کو اپنے ذاتی نفع پر مقدم رکھنے کی بنا عقل نہیں ہے بلکہ یہ نیکی جو ارتقاء نوع انسانی اور قوم کے لیے سخت ضروری ہے، ایک فوق العادت اصول پر مبنی ہے۔ آواز نبوت کا اصلی زور اور اس کی حقیقی وقعت عقلی دلائل اور براین پر مبنی نہیں ہے بلکہ اس کا دار و مدار اس روحانی مشاہد سے ہے جو نبی کے غیر معمولی قوا کو حاصل ہوتا ہے اور جس کی بنا پر اس کی آواز میں وہ ربانی سطوت و جبروت پیدا ہو جاتا ہے جس کے سامنے انسانی شوکت بیچ محض ہے، یہ ہے نمود مذہب کا اصلی راز۔

باریک بین لوگ جلتے ہیں کہ اگر قبائل انسانی کو ایشیا کی تعلیم نہ دی جاتی تو یقیناً
ارتقاٹے انسانی کا سلسلہ ٹوٹ جاتا اور موجودہ تہذیب و تمدن کی وہ صورت
مطلقاً نہ ہوتی جو آج ہے۔۔۔۔۔" ﷻ

ارتقاٹے انسانی میں مذہب کا صرف اس قدر ہی کردار نہیں ہے کہ اس نے انسانی تمدن کے تسلسل کو
برقرار رکھنے میں مدد کی۔ بقول اقبال:

..... بلکہ اس کی اصلی غایت یہ ہے کہ زندگی کی سطح کو ستر تک بلند
کرنے کے لیے ایک مربوط اور متناسب عرانی نظام قائم کیا جائے۔ مذہب،
حیرت انسانی کا ایک نیا اسلوب یا نمونہ پیدا کر کے اس شخص کے اشمکے لحاظ
سے جو اس حیرت کا منظر ہے، اس نمونے کو دنیا میں پھیلا نا چاہتا ہے۔ ﷻ

اس حیرت کا اکل نمونہ تو صرف نبی کی ذات ہی ہوتی ہے۔ اقبال نے اپنے مقالہ
Islam as a Moral and Political Ideal میں ایک جگہ لکھا ہے:

"... when I say that the religion of a people is the sum total of their
life experience finding a definite expression through the medium of a
great personality, I am only translating the fact of revelation into the
language of science"

یہاں اقبال نے مذہب کے قیام اور اس کی تبلیغ کی ذمہ دار شخصیت کا عمومی اصول مذہب کی رو
سے علمی زبان میں بیان کیا ہے۔ آئندہ سطور میں اسلام اور باقی اسلام کا ذکر مبارک جس پر لٹے ہیں کیا ہے،
اس سے اسلام کی حقانیت اور نبی اکرم صلی اللہ علیہ وآلہ وسلم کی رسالت پر ایمان تازہ ہو جاتا ہے سوہ لکھتے ہیں:

"Islam is moreover the youngest of all religions, the last creation of
humanity. Its founder stands out clear before us; he is truly a
personage of history and lends himself freely even to the most
searching criticism. Ingenious legend has weaved no screens round his
figure; he is horn in the broad day-light of history; we can thoroughly
understand the inner spring of his actions; we can subject his mind to
a keen psychological analysis."

اقبال نے قومی زندگی اور "اسلام بطور ایک اخلاقی اور سیاسی نصب العین" میں اسلامی مصلحت کی
عرانی سیاسی اور اخلاقی قدر کو واضح کیا ہے۔ غلامی کے ادارے کو جو صدیوں تک انسانی تمدن کا ایک لازمی
حصہ خیال کیا جاتا تھا، رسول اکرم نے منسوخ فرما دیا اور بقول اقبال:

..... غلاموں اور آقاؤں کے حقوق کو مساوی قرار دے کر اس تمدنی

انقلاب کی بنیاد رکھی جس کے نتائج کو اس وقت تمام دنیا محسوس کر رہی ہے۔^{۱۱}

تمدنی انقلاب کی تاریخ میں سیاسی، عمرانی اور اخلاقی حوالے سے اسلام جو سب سے بڑا انقلاب لایا، اس کا ایک پسلو تو انسانی ضمیر کی آزادی ہے۔ اسلام نے انسان کو قید مقامی یعنی تصور وطن سے نجات دلانی اسلام میں قومیت کا تصور بھی محدود نہیں بلکہ دوسری اقوام سے بیناوی طور پر مختلف ہے، جیسا کہ اقبال لکھتے ہیں:

"Nationality with us a pure idea; it has no geographical basis. But in as much as the average man demands a material centre of nationality, the Muslim looks for it in the town of Mecca, so that the basis of Muslim nationality combines the real and the ideal, the concrete and the abstract"

چونکہ اسلام ایک ملت واحدہ ہے اس لیے اسلامی قومیت کی بنیاد رنگ، خون، نسل یا وطن نہیں ہے۔ اقبال نے اس خیال کا اظہار بار بار اپنی نظموں میں بھی کیا ہے اور "ملتِ بینا پر عمرانی نظر" اور "اسلام کا اخلاقی و سیاسی نصب العین" میں اسلامی قومیت کے تصور پر اور اس کی شرائط پر بڑی تفصیل سے روشنی ڈالی ہے اور کہتا ہے کہ اسلام محض مذہب یا عقیدہ کا نام نہیں ہے۔ اسلام ایک معاشرہ اور قوم بھی ہے۔^{۱۲}

Theological

عقیدہ مذہبی خیال، بلا اس دینی اکتناز

Centralisations کے جو افرادی آزادی میں غیر ضروری طور پر غلط اندازہ

ہو، اسلامی جماعت کی ہینٹ نہ کیسی کا مدار علیہ ہے۔^{۱۳}

خصلت علی گڑھ میں اقبال نے ایک اور اہم عمرانی پسلو پر اظہار خیال کیا ہے، جسے عمرانیات میں ثقافت سے موسوم کیا جاتا ہے۔ ثقافت کو اقوام کی شناخت کا ایک وسیلہ اور تشخص کا ایک ذریعہ خیال کیا گیا ہے۔ کسی قوم کی تمدنی و تہذیبی روایات اور رسوم و رواج گویا معتقدات و قواعد و تقاضا پر جس طرح موثر ہوتے ہیں اور جس طرح معاشرہ میں ان کا اظہار ہوتا ہے، انہیں قومی ثقافت کہا جاتا ہے۔ جو اخلاقی تصور و وطن کی طرح علیحدہ قومی ثقافتیں بھی اسلام کے الہیاتی اصول و وحدت سے ہم آہنگ نہیں ہیں۔ اقبال نے ثقافت کی بحث میں لکھا ہے:

معتقدات مذہبی کی وحدت جس پر ہماری قومی زندگی کا دار و مدار ہے، اگر رمضان سے تعبیر کی جائے تو اسلامی تہذیب کی ایک رنگی بمنزلہ اس کے

مصاف ایہ کے ہے۔ محض اسلام پر ایمان لے آنا، اگرچہ نہایت ہی ضروری ہے لیکن کافی و مکنتی نہیں ہے۔ قومی ہستی میں شریک ہونے کی غرض سے ہر فرد کے لیے قلبی ماہیت لازمی ہے اور اس قلبی ماہیت کے لیے خارجی طور پر تو اراکان و قوانین اسلام کی پابندی کرنی چاہیے اور اندرونی طور پر اس ایک رنگ تہذیب و شائستگی Uniform culture سے استفادہ کرنا چاہیے جو ہمارے آباؤ اجداد کی متنوع عقلی تحریک کا حاصل ہے۔

اسلام کی ثقافتی تاریخ میں اور علم و حکمت کے میدان میں مسلمانوں کے دوسرے کان مولوں کے علاوہ نظامِ اقبال کی تدوین کو اقبال "اسلامی تمدن کا... سب سے گراں مایہ تزک" خیال کرتے ہیں:

اقبال نے قومی بقا و فناء کے اسباب پر سب سے زیادہ غور کیا ہے اور یہ کہا جاسکتا ہے کہ اقبال کے فکر و نظر کا یہی مسئلہ محرک ہے۔ انہیں ڈارون کے نظریہ تنازع لبثنا (مصافِ ہستی) اور بقائے اصاع (بقائے غلاد قویہ) کی صداقت کا اعلیٰ و عظمیٰ سطح اور تاریخی شواہد کی بنا پر یقین ہے۔ انہوں نے قدیم اقوام میں سے مصری، یونانی اور افریقہ کی بربر قوموں کی عیسیٰ کو بطور مثال پیش کرتے ہوئے 'در اصل ڈارون کے نظریہ کو ایک اعلیٰ قانون بنایا ہے۔ اس سے اقبال نے یہ نتیجہ اخذ کیا ہے کہ جن اقوام اور مذاہب نے زمانے کے بدلتے ہوئے تقاضوں سے مطابقت پیدا کرنے کے لیے اصول وضع نہیں کیے، وہ اقوام اور مذاہب جو دکھ کا شکار ہو کر زندگی کے میدان سے خارج ہو گئے۔ اسلام میں ہر دور کے عمرانی تقاضوں کو پورا کرنے کے لیے فقہ کے اصول اور قوانین موجود ہیں مگر ان اصولوں کو وقت کی جدید روحانی اور جسمانی ضروریات سے مطابقت دے کر انہیں رو بہ عمل لانے کی قوت و صلاحیت سے عروجی نے زوال اور انحطاط مسلمانوں کا مقدر بنا دیا ہے۔ اس لیے وہ موجودہ حالت میں سمجھتے ہیں کہ جدید تمدنی تقاضوں کی تفسیر و تعبیر کے لیے ایک زبردست فقیہ کی ضرورت ہے۔ علاوہ ازیں اقبال عظیم شخصیات کو بھی تاریخ کا ایک فطری تقاضا خیال کرتے ہیں۔ اور یہ خیال زیر نظر مضامین میں مختلف تناظر میں کئی بار آیا ہے۔ مثلاً ایک جگہ لکھتے ہیں:

"The ethical training of humanity is really the work of great personalities, who appear time to time during the course of human history."

بہر حال اقبال نے اپنے مضمون میں اسلام کے اخلاقی نصب العین پر خاصی تفصیل سے روشنی ڈالی ہے۔

اس کے بنیادی تقاضا propositions دو ہیں:

ایک، خدا کا نکت کی ہر چیز کا مالک ہے۔

دوسرے انسان اس کا خلیفہ ہے۔

اسی طرح اقبال نے مسلم معاشرہ کے سیاسی دستور کے دو بنیادی تقاضا یا قرار دیے ہیں یعنی:

۱۔ قانونِ الٰہی مطلقاً اعلیٰ ہے اور؛

۲۔ اسلام میں جماعت کے تمام افراد مطلق مساوات رکھتے ہیں۔^{۲۳}

اسلام کے سیاسی تصورات ہی کے ضمن میں اقبال نے ۱۹۰۸ء میں ایک مضمون لکھا تھا۔ اس مضمون کے بارے میں اقبال کی فنز کے مرتبین اور بعض محققین واضح نہیں ہیں۔ وہ عموماً طور پر مہم پیرا یہ اختیار کرتے ہیں۔ اتفاق سے اس سلسلے کی ساری تفصیل فوق کے نا اقبال کے ایک خط میں موجود ہے۔ ۱۹۰۵ء ۱۹۲۲ء میں انہیں لکھتے ہیں:

”... اسلام میں سیاست ۳۰۰ سال جوڑے انگریزی زبان میں لکھا

گیا تھا یعنی ۱۹۰۸ء میں جب ترکی میں انقلاب ہو رہا تھا۔ ... یہ مضمون

لندن کے سوشیالوجیکل ریویو میں شائع ہوا تھا۔ پیسہ اخبار نے اس کا ترجمہ

بہت غلط شائع کیا ہے۔ صحیح ترجمہ زمیندار میں شائع ہوا تھا یہ ترجمہ چودھری محمد حسین

صاحب..... نے کیا تھا معتبر ہے..... انگریزی اصل چند روز جوڑے

مسلم آؤٹ ایک میں چھپا تھا۔ ...“

”انوارِ اقبال“ کے وضاحتی نوٹ کے مطابق:

”یہ مضمون ’خلافتِ اسلامیہ‘ کے نام سے محدودین فوق نے ۱۹۲۰ء

میں شائع کر دیا تھا۔“

اس نوٹ میں سال کے نمبر میں اگلی کا ہندسہ روشن نہیں۔ کتابچہ ’خلافتِ اسلامیہ‘ شائع کردہ نظریہ اور

لاہور سے پتہ چلتا ہے کہ یہ کتابچہ ۱۹۲۳ء میں شائع ہوا تھا۔ چونکہ اس مضمون کے نکات بیان کرنے کے لیے

اجمال و اختصار کے باوجود طوالت آجملے کی، لہذا یہاں اس مضمون کا بنیادی خیال درج کیا جاتا ہے۔ اقبال

زیر نظر مضمون کے ذیلی عنوان ’اسلام و دستور‘ انتخابِ خلیفہ میں ایک بحث کے بعد لکھتے ہیں:

”یہ نتیجہ یہ نکلا کہ مذہبِ اسلام میں مسئلہ ’قانون سازی‘ کی بنیاد

شریعت کے نظریاتی احکام کے بعد تادمتر اتحاد و اتفاق و آراٹے جموریت کے

بنیادی اصول پر قائم ہے۔“^{۲۴}

آخر میں زیر مطالعہ مضامین کی اس خصوصیت کی طرف توجہ دلانا ضروری ہے کہ متذکرہ مضامین کے مختلف

صفحات پر فرد اور جماعت کے بارے میں اقبال کے ایسے خیالات ملتے ہیں جو بعد میں اقبال کے ہاں ایک باقاعدہ نظریہ کی شکل میں منظم و منضبط ہوئے اور اگے چل کر "امرا بخودی" اور "رموز بیخودی" کی شکل میں منصفہ شہود پر آئے۔ تذکرہ مضامین کے لیے صفحات پر جگہ جگہ ایسے پیرا گراف یا جملے پڑھنے کو ملتے ہیں کہ ان کے مقابلے میں ماہرین اقبال یا شارحین اقبال کے مقالات اور تصانیف میں خودی کی توضیحات، توجیہات اور تعبیرات اندر پڑ جاتی ہیں۔ یاد رہے، اقبال کے ان مقالات کی اشاعت کے بعد، بعض صورتوں میں کس کس سال بعض بعض چار سال بعد "امرا بخودی" شائع ہوئی تھی۔

زیر نظر مضامین میں اقبال کا طریق کار یہ ہے کہ پہلے وہ عرانی اہمیت کے مسائل پر نظری بحث کرتے ہیں۔ بعد میں عموماً ہندوستان کے مسلمانوں کے تمدنی حالات کا جائزہ لیتے ہیں۔ یہاں آغاز ہی میں اس امر کی وضاحت ضروری ہے کہ اقبال کو ہندوستان کے مسلمانوں کا شاعر یا مفکر کہنے کے لیے معذرت خواہ ہونے کی ضرورت نہیں۔ اس سے اقبال کی فکر فقط محدود نہیں ہوتی۔ اقبال کے مابعد الطبیعیاتی افکار تو سب جال موزوں اور نوعیت کے اعتبار سے عالمگیر ہیں مگر ہندوستان کے مسلمانوں کے عرانی مسائل پر جو ان کے ہاں اظہار خیال پایا جاتا ہے، ان کی نوعیت بھی اصل کے اعتبار سے عالمگیر ہے۔ کیونکہ دنیا کی ہر قوم کو ہمیشہ ان مسائل کا سامنا کرنا پڑتا ہے۔ لہذا دنیا کا ہر مسلح، انقلابی قائد، سیاسی اور عرانی مفکر اپنے زمانے کے معرضی حالات کی پیداوار ہوتا ہے۔ خود علامہ اقبال کے افکار اس دعویٰ کا عین ثبوت ہیں۔ کیا اقبال اس سے مختلف معروضی حالات میں اپنی تمدنی اور کواہی کیف و کم کے مانند اپنا موضوع بناتے؟ اقبال "قومی زندگی" میں جو ۱۹۰۴ء کی تصنیف ہے، ایک جگہ جدید زمانے کے انسان کی علمی فتوحات اور ارباب کجادات کے حوالے سے درگزر ہیں:

..... یہ ہے وہ حیرت انگیز تغیر جو زمانہ حال کو زمانہ ماضی سے مبینہ

کرتا ہے اور جس کی حقیقت اس امر کی متقاضی ہے کہ تمام قومیں جدید روحانی

اور جسمانی ضروریات کے پیدا ہو جانے کی وجہ سے اپنی زندگی کے لیے نئے مسامتا

بہم پہنچائیں، میرا متناہیہ ہے کہ اس تغیر کے لحاظ سے، اقوام ہندوستان

اور خصوصاً مسلمانوں کی موجودہ حالت پر ایک نظر ڈراؤں اور اس امر کو

دراغ کروں کہ زندگی کی کھٹن راہ میں ہمیں کون کونسی مشکلات درپیش ہیں تو

ہمیں اس کے ازالہ کے لیے کیا کیا تدابیر اختیار کرنی چاہئیں۔

اسی طرح "ملتِ بیضا پر ایک عرانی نظر" میں نظری مباحث کو سیٹھے ہونے لگتے ہیں:

..... عالم اسلام میں جو واقعات اس وقت پیش آ رہے ہیں، وہ نہایت ہی معنی خیز ہیں اور ان پر تفحص کی نگاہ ڈالنا بہت کچھ سبق آموز ہو سکتا ہے لیکن یہ کام بے حد محنت طلب ہے اور میں اس کی انجام دہی مختصر ہوں، اس لیے میرا مقصد فقط مسلمانان ہند کے کارناموں سے متعلق ہوگا، اگرچہ اس موضوع پر بھی، ان مختلف مسائل کی نسبت جو ہمیں درہمیش ہوں، میں شرح و بسط کے ساتھ رائے زنی نہ کر سکوں گا۔ میں صرف دو امور سے بحث کروں گا:

- ۱- تعلیم اور
- ۲- عام حقائق کی عام اصلاح

متذکرہ دو امور سے بحث تقریباً بارہ صفحات پر محیط ہے۔ لیکن ان دو مشقوں کے تحت اقبال نے جہان بینی سمجھو دیا ہے۔ شاید ہی عمرانی نوعیت اور اہمیت کا کوئی مسئلہ جو جو زبیر سمٹ نہ آیا ہو۔ اگر کوئی ان مسائل کی طرف نشاندہی کرے تا تو وہی بڑا کارنامہ ہوتا مگر اقبال نے ان مسائل کا تجزیہ کرنے کے ساتھ ساتھ ترمیم و اصلاح کی تجاویز بھی پیش کی ہیں۔ یہاں ان میں سے چند مسائل پر مشتمل ایک فہرست مرتب کی جاتی ہے:

تعلیم کی ضرورت	مسلم نوجوان کی نئی نسل کا اسلوب زیست
مغربی تعلیم کے اثرات	اسلامی یونیورسٹی کا قیام اور اس کی نوعیت
تفکر آرائی	علماء اور واعظ کا علمی معیار
مورتوں کی تعلیم	افلاس اور غربتوں کی ناکفایت بہ حالت

اقتصادی آزادی کے لیے تجارت اور صنعت و حرفت کی ضرورت

علوم جدیدہ کا حصول اور خصوصاً قدیم و جدید کی آمیزش

اس ضمن میں درج ذیل اقتباس ملاحظہ کیجیے۔ اقبال نے لکھا ہے کہ:

”میں اس حقیقت کے اعتراف کے لیے آمادہ ہوں کہ زمانہ حال میں کسی جماعت کا محض مقامی قوتوں کے ذریعہ سے نشوونما پانا محال ہے۔ ریل اور نند نے زمان و مکان کے پردے کو درمیان سے اٹھا سادیا ہے اور دنیا کی مختلف قومیں جن میں پہلے بعد المشرقین شامل تھا، اب پہلو بہ پہلو بیٹھی نظر آتی ہیں اور اسس ہم نشینی کا نتیجہ یہ ہونے والا ہے کہ بعض قوموں کی حالت

بدل کر رہ جائے گی اور بعض قومیں بالکل علیا میٹ ہو جائیں گی، جو عظیم انسان اقتصادی
عمرانی اور سیاسی قوتیں اس وقت دنیا میں اپنا عمل کر رہی ہیں، ان کے
نتائج کے بارے میں کوئی شخص پیش بند کی راہ سے رائے زنی نہیں کر سکتا۔
لیکن ہمیں یاد رکھنا چاہیے کہ، گو کسی قوم کے لیے بعض تکمیلِ صحت، اپنی تمدنی
آب و ہوا کی تبدیلی کے طور پر کسی غیر قوم کے تمدن کے عناصر کا اخذ و جذب کرنا
قرہنِ مصلحت بلکہ لازمی ہی کیوں نہ ہو لیکن اگر اعتبار کی تقلید میں شبابِ زندگی
اور بے سلیقگی سے کام لیا گیا تو نظامِ قومی کے اعضاءِ ریشہ میں اختلالِ عظیم پیدا
ہونے کا شعر ہو گا۔^{۱۲}

اس رائے سے اقبال کی صحتِ فکر، علمی دیانت اور عمرانی بصیرت کا اندازہ ہوتا ہے۔ عمرانیات میں اقوام کے
باہمی تعامل کے لیے اقبال نے ایسا معیار پیش کیا ہے جسے اگر پیش نظر رکھا جائے تو وہ اس ذہنی عذاب سے
محفوظ ہو سکتی ہیں جس سے ترقی یافتہ اقوام غیر کی نامتوازن تقلید کی بنا پر ترقی پذیر قوموں کو بطور نامی گزارنا
پڑتا ہے۔

یہ رائے اقبال کے فکری تفہیم کے لیے یوں بھی ضروری ہے کہ قومی بغاوت اور قومی ہستی کے بلا انقطاع تسلسل
کا خیال اقبال کے فکر و شعر کی قوتِ محرکہ ہے۔ یہ تصور متذکرہ بیان سے بطور خاص نمایاں ہے۔
اقبال کی ابتدائی تحریروں میں خیالات کا اظہار ہوا ہے، ان کا جملہ لیتے ہوئے ڈاکٹر جاوید اقبال
رقم طراز ہیں:

”اقبال کی تحریروں کے مطالعہ سے عیاں ہے کہ وہ ابتداء ہی سے مسعود
اور معاشرہ کی تعمیر نو کے سلسلے میں بعض مخصوص خیالات رکھتے تھے ماسطرح
شاعری کے مقصد کے بارے میں بھی ان کے اندازِ فکر میں کوئی الجھاؤ نہ تھا۔
اپنی حیات کے وسطی اور اختتامی ادوار میں اقبال انہی افکار کو زیادہ تفصیل کے
ساتھ شعر و نثر میں پیش کرتے رہے۔۔۔۔۔“

خود طے:

آخر میں ایک امر کی وضاحت ضروری معلوم ہوتی ہے کہ زیرِ نظر مقالے میں ”تذراتِ فکرِ اقبال“ کا مطالعہ
شامل نہیں ہے کیونکہ اس کا مطالعہ ہم نے اپنے تحقیقی مقالہ ”فکرِ اقبال کا عمرانی مطالعہ“ کے ایک ذیلی باب
بِعنوان ”تشکیلِ خودی کے عمرانی مقدمات“ میں کیا ہے۔ (ادارہ)

حواشی

- ۱- دیکھیے راقم الحروف کا مضمون 'اقبال کے دو ابتدائی مضمون'؛ مجلہ راوی لاہور، متوقع دسمبر ۱۹۸۹ء
- ۲- راقم الحروف کا مقالہ "علم الاقتصاد کا عمرانی مطالعہ"۔ سہ ماہی اقبال لاہور
- ۳- اقبال نامہ، حصہ دوم؛ مرتبہ شیخ عطا اللہ۔ شائع کردہ شیخ محمد اشرف لاہور۔ ص ۳۵۸
- ۴- اس کا ترجمہ مولانا ظفر علی خان نے "ملتِ ہینا پر ایک عمرانی نظر" کے زیر عنوان کیا ہے۔
- ۵- مقالاتِ اقبال ۱۹۶۳ء۔ ص ۴۱-۴۲
- ۶- ایضاً: ص ۴۳
- ۷- ایضاً: ص ۴۳
- ۸- ذوالفقار، ڈاکٹر غلام حسین، اقبال کا ذہنی ارتقا: مکتبہ خیابانِ ادب لاہور۔ جنوری ۱۹۷۸ء ص ۴۹
- ۹- اصل خطبہ انگریزی میں تھا اور اس کا اصل متن ۱۹۸۰ء تک نیا پاب رہا۔ ڈاکٹر رفیع الدین ہاشمی کو انگریزی متن دستیاب ہوا تو انہوں نے مجلہ تحقیق لاہور، جلد ۳، شمارہ ۱، میں شائع کروایا۔ خطبہ کا اصل عنوان (Muslim Community (a sociological study 1910) ہے۔
- "ملتِ ہینا پر ایک عمرانی نظر" خطبہ کے ترجمہ کا عنوان ہے۔ ترجمہ مولانا ظفر علی خان نے کیا تھا۔
- ۱۰- مقالاتِ اقبال ۱۹۶۳ء۔ ص ۱۱۵
- ۱۱- ایضاً: ص ۴۶
- ۱۲- ایضاً: ص ۱۱۶
- ۱۳- ایضاً: ص ۵۱
- ۱۴- علم الاقتصاد، محولہ بال: ص ۸۵
- ۱۵- مقالاتِ اقبال ۱۹۶۳ء۔ ص ۳۹
- ۱۶- بریفانٹ، ڈارٹ، تشکیلِ انسانیت: ترجمہ عبدالحمید ساک، مجلس ترقی ادب لاہور۔ طبع دوم ۱۹۶۶ء ص ۵۴۹
- ۱۷- مقالاتِ اقبال ۱۹۶۳ء۔ ص ۱۱۸-۱۱۹
- ۱۸- ایضاً: ص ۱۱۹

- ۱۹۔ مقالات اقبال ۱۹۶۳ء: ص ۴۴-۴۵
- ۲۰۔ ایضاً: ص ۱۴۴
- ۲۱۔ Sherwani, Latif Ahmad, *Speeches, Writings and Statements of Iqbal 1977, p. 87*
- ۲۲۔
- ۲۳۔ مقالات اقبال ۱۹۶۳ء: ص ۴۵
- ۲۴۔ Sherwani, opt. cit., p. 100
- ۲۵۔ Sherwani, opt. cit. p. 100*
- ۲۶۔ مقالات اقبال ۱۹۶۳ء: ص ۱۲۳
- ۲۷۔ ایضاً: ص ۱۲۳-۱۲۵
- ۲۸۔ ایضاً: ص ۱۲۵
- ۲۹۔ ایضاً: ص ۴۲
- ۳۰۔ ایضاً: ص ۴۱
- ۳۱۔ Sherwani, opt. cit. p. 95
- ۳۲۔ ایضاً: ص ۱۰۱-۱۰۲
- ۳۳۔ بشیر احمد ڈار (مرتب) انوار اقبال، اقبال اکادمی پاکستان کراچی، طبع اول مارچ ۱۹۷۹ء: ص ۷۳
- ۳۴۔ خلافت اسلامیہ، طغر بردار لاهور ۱۹۶۳ء۔ بحوالہ "تصانیف اقبال کا تحقیقی و توضیحی مطالعہ" از ڈاکٹر رفیع الدین ہاشمی: اقبال اکادمی پاکستان لاهور ۱۹۸۲ء: ص ۲۲۱
- ۳۵۔ مقالات اقبال ۱۹۶۳ء: ص ۸۹
- ۳۶۔ ایضاً: ص ۴۱
- ۳۷۔ ایضاً: ص ۱۳۰
- ۳۸۔ ایضاً: ص ۱۳۷
- ۳۹۔ زندہ رود (حیات اقبال کا وسطی دور)۔ جاوید اقبال: شیخ غلام علی اینڈ سنز لاهور۔ اشاعت اول ۱۹۸۱ء
- ص ۱۹۸